

ወገንነት አብ

ኤርትራ



አሌክሳንደር በየነ

አምስተዳም Amsterdam 2018

ወገንነት አብ

ኤርትራ

ክቡራት አንባቢት

**እዚ ንትዕዝብቲ ወገንነት አብ ኤርትራውያን ዝአመተ
መጽሓፍ ንሓፈሻዊ ዝምድናታት አህዛብ
ኤርትራውያን ዝምልከት**

**ሓበሬታን ርእይቶን ደኣ እምበር ንዝኾነ
ውልቀሰብ.. ሃይማኖት.. አውራጃ..ወይ
ካልእ ዝንባለ ንዘለዎ ብቐጥታ ዝጸሉዉ ከምዘይኮነ
ብትሕትና ክሕብር እፈቱ !!**

**ዝኾነ ርእይቶ ሓበሬታ ወይ መአረምታ ኩሉ ግዜ
መጋቢ ስለዝኸውን አብዚ አብ
ታሕቲ ተጻሒፉ ዘሎ አድራሻ ተወኪሰኩም
ክትረኽቡኒ ይመሓጸን !!**

አሌክሳንደር በየን Beyene275@gmail.com

ወዲሱብ ካብ ተፈጥሮ ወገናዊ እዩ ክበሃል ይከኣል፡ ወዲሱብ ንወገኑ ዝሓሰብ ዝከላኸል ዝሓለ ከምዝኾነ ድማ ብዙሓት ናይ ሳይንስ ምሁራት ኢዮም ዝትንትኑ፡ እዚ ኮይኑ ግን ወገንነት ኣብ ማሕበራዊ ናብራ ብዙሕ ጽቡቕን ብዙሕ ሕማቕን ከም ዘሎዎ እዩ ዝፍለጥ፡፡

ወገን ምሓዝ ፈቲኻ ተምጾ ጸሊእካ ተልግሶ ኣይኮነን፡ ምስ ባህርያት ሰብ ዝተፈጥረ እዩ፡ ይኹን እንበር ወገንነት ከም እኽለ ኣሪኻ ሕማቕን ጽቡቕን ውጊንካ ነቲ ኣሉታዊ ናቱ ኣቐሚጥካ ነቲ ኣወንታዊ ናቱ እንተተጠኪምካ ብዘይ መጠን ቑዱስ ተግባር እዩ፡ እዚ ማለት ድማ ንወገንካ ምሕጋዝ ምስ ወገንካ ምፍቓር ዝኣመሰለ ተግባራት እዩ፡ ነቲ ኣሉታዊ ናይ ወገንነት ኣረዳድኣ ወሲድካ እንተ ተጓዲዝካ ግን ሳዕቤኑ ጽልእን ቐርሕንትን እዩ፡ እዚ ማለት ንወገንካ ስለ ዝሓገዝካ ስለ ዝፈተኻን ንኻልእ ወገን ኣይትፍቶን ኣይትሓገዝን ብዘይካ ወገንካ ካልእ ዋጋ የብሉን ስለተረደኣካ እዩ።

ወገንነት ካብ ገዛኻ ስድራኻ ኣሕዋትካ ወዲ ሓትነኻ ወዲ ትምህርትኻ ዓርክኻ ወይ ጎሬቤትካ መተዓብይትኻ መሳርሕትኻ ኢሉ እዩ ዝጅምር.. ነዚኦም ዘለካ ፍቕርን ሓልዮትን ቦታ ክትህቦ ግቡእ እዩ፡ እዚ ማለት ድማ ወዲ ትምህርትኻ ከም ወዲ ትምህርትኻ መሳርሕትኻ ከም መሳርሕትኻ እምበር እዚ መሳርሕትኻ ወዲ ካልእ ኣውራጃ ወይ ካልእ ሃይማኖት እዩ

ወገን ካልእ እዩ ኢልካ ሓልዮት ከተጉድል ወይ እዚ መጋድልትኻ ወዲ ሃይማኖተይ ወዲ አውራጃይ ኢልካ ካብ ካልእ መጋድልትኻ ዝያዳ ምክንኻን ከተርእይ ወይ ከተተግብር አይኮነን።

ናይ ሓቂ ወገንካ ናይ ስጋ ዘመድካ ወይ ወዲ ዓድኻ ጥራይ ማለት ከምዘይኮነ ንገለ ሰብ ትርጉም ወገንነት ንኸርደኡ የጸግም እዩ፡ ወገንካ እኮ ናይ ስጋ ዘመድካ መኻፍልቲ ናብራኻ መማህርቲኻ ዓርኽካ ትፈትዎ ጎሬበትካ.. መጋድልትኻ መሳርሕትኻ ወዘተ.. እዩ ነዚ ብግቡእ ካብ ዘይ ምሕሳብ ንዓና ኤርትራውያን ናብ አሉታውነት ወገን ዘእትወና ምስጢራት ግቡእ መጽናዕቲ ጌርና ከነለሊ ይግባእ ካብዚ ቐጺልና'ውን አወንታዊ ወገን አብ ምውናን ገጽና ምኽድና።

ገለ ካብቲ ንመጽናዕቲ ህላወ አሉታዊ ወገንነት ዘሸግሩ ሮቂሒታት እቲ ብዛዕባ ወገንና ይኹን ወገን ካልእ ምስ ወገንና ንብሎ እንተዘይኮይኑ ናብ ደገ ዝወጽእ ጉዳይ ወገንነት ዘይምህላው እዩ፡ እዚ ማለት ኩሉ ኤርትራዊ ዓው ኢሉ ብዛዕባ ወገኑ ንኸዛረብ ምስ ካልእ ዘይወገነይ ዝብሎም ደቂ ዓዱ ግን ዘይደቂ አውራጅኡ ወይ ዘይ ደቂ ሃይማኖቱ ነውሪ እንዳተወሰደ እዩ መጺዩ.. ዓዉ ኢሉ እንተተዛረበ እውን እዚ ወገናዊ ዝብል ቐጽል ስም ይወስድ ምስዚ ዚተተሓሓዘ ድማ ብኹፉእ ይጥመት እዚ ኹሉ ከምኡ ጌሩ ዝጥምቶ ሰብ ግን ኩሉ አብ

ገዝዙ ምስ ወገነይ ዝብሎም ብምስጢር ዝፍጽሞ ተግባራት ምኹዋኑ መጽናዕቲ የረጋግጹ ።

እቲ ካልኣይ ድማ ብኸምዚ ዓይነት መገዲ ንኸቐጽልን ንኸምዕብልን ተራ ዝተጻወተ ምስጢር እንታይ ኢዩ ኢልና ፈሊጥና ዘይምምካትና ክሳብ ሎሚ ኣብ ኣሉታውነት ወገን ንርከብ..

እቲ ዝተጻወተ ተራ እምበኣር ፖለቲካዊ ቐልውላው ኣብ ሃገርና ዓቢይ ግደ ኣሎዎ ምኽንያቱ ሰብ ተሳንዩን ተሓቓቓፉን እንተሎ ተኣኪቡ ሕግን ስርዓትን ስለዝሓትት ንኸምዚ ኣብ ኤርትራ ዝርከብ ዲክታቶሪያዊ ስርዓት ዕድመ ዝህብ ኣይኮነን ስለዚ መራሕቲ ዲክታቶሪያዊ ስርዓት ዕድመ ስልጣኖም ክናዋሕ ዘይመደይ ኢልካ ነቲ ህዝቢ ነንሕድሕዱ ንኸጸላእ ዝግበር መስርሕ ተንኮለኛታት እዩ፡፡

ከመይ ኢሉ ፖለቲካዊ ቐልውላው ኣማዕቢልዎ ?

ካብ መዓስ ጀሚሩ?

ዛጊት ኣበይ በጺሑ ኣሎ? ናብ ዝብል ዕላል ቐድሚ ምኻድና ግን ወገንነት ፈቲኻ ተምጾ ጸሊእካ ትድርብዮ ከምዘይኮነ ትሕብር ንእሽተይ መዛናጊዒት ኣብነት ንዉሰድ

ክቡር ኣንባቢ ኣብ ቤትካ ኣብ ወንበር ተቐሚትካ

ትዕዘባ ዘለኝ ቴሌቪዥን ናይ አጓሳጥ(box) ፕሮግራም ሃልዩዋ ተወዳደርቲ ድማ ዘይትፈልጦም ክልተ አሜሪካውያን ኮይኖም ሓዲአም ጸሊም ሓዲአም ጸዕዳ ኢዮም ዝጓሰጡ ኔሮም..

ከም ጸሊም ኤርትራዊ መጠን ስምዒት ወገንካ እቲ ጸሊም ክስዕር ከምዝኾነ ርጉጽ እዩ ... ኣነ እንታይ ይፈልጦም? ኣነ ብስፖርት ዓይኒ እየ ዝርእዮ ዝዓይነቱ ዘረባ ኣብ ጣውላ ክዕለል ይክአል እዩ ካብ ልሳን እምበር ካብ ልቢ ዝመጽእ ሓሳባት ኣይኮነን ምኽንያቱ ንወገንነትካ ዝሓብእ ልሳን ስለዝኾነ፡

ቐጻሊ ኣብነት እቲ ፕሮግራም ኣብ መንጎ ጸሊም አሜሪካውን ናይጄርያውን እንተዝነብር ወገንካ ብዘይ ሕቶ ናብቲ ወዲ ኣህጉርካ አፍሪቓ ምኽደት..እዚ ወዲ ናይጄርያ ድማ ምስ ዘይ'ወዲ አውራጃኻ ግን ኤርትራዊ እንተዚገጥም ወገንካ ምስ ኤርትራዊ እዩ

ኢዚ ቐጸሉ ክልቲአም ኤርትራውያን ካብ ክልተ አውራጃ እንተ ገጢሞም ቲፎዞ ወዲ አውራጃኻ ኢኻ ደሓር እዉን እዚ ወዲ አውራጃኻ ምስ ወዲ ሓዎቦኻ ክበኣስ ወገን ወዲ ሓዎቦኻ ኢኻ...

ስስስስት.. ኣይተወደአን---

እዚ ወዲሓወቦካ ምሳኻ ወይ ምስ ሓውኻ እንተዝበኣስ እዉን ንነብስኻ ወይ ንሓውኻ ምተኸላኸልካ

እዚ ኣብነት እዚ ተፈጥሮአዊ (biological) እዩ፡፡

እዛ ትስዕብ ኣብነት ድማ ፖለቲካ ኣምጾኦ ዓይነት ኮይና ሚዛን ወገንነት ትሕብር እያ ኢሞ ከም 3ይ ኣካል ተዓዛባይ ኮንካ ኣንብባ ደሓር ናብቲ ኣርእስትና ክንምለስ፡

ገሊኦም ዓይነት ትዕዝብቲ ወገንነት ብቲ ዝዕዘቦም 3ይ ኣካል ክትርጎሙ ከለው ኣወንታዊ ድዩ ኣሉታዊ ብመንነት ናይቲ ተዓዛቢ 3ይ ኣካል እዩ ዝውሰን ከመይ ከም ዝትርጎም.. ነዚ ኣብነት ዝገልጽ ዋዛ ምስ ቕምነገር ከጸውተኩም.

ብ80ታት እዩ ኣብ ኣስመራ ኣቦይ ተስፋይ ኩሎም ደቐም ኣብ ሜዳ ኣብ ዝነበሩሉ እዋን፡ እሞ ድሕሪ ሞት በዓልቲ ቤቶም በይኖም ኣብ ሓደ ዓቢ ገዛ ይነብሩ ነበሩ..

እዚ ከምዚሉ ከሎ ስርዓት ደርግ እዚ በይንኹም ዘለኹሞ ኣባይቲ ናይ ኣብዮት ሰራሕተኛ ምሳኹም ይቐመጡ ብማለት 3 ኣባት ጦር ኣብ ገዛ ኣቦይ ተስፋይ ሰፊሮም ነበሩ...

ኣቦይ ተፋይ ፈታዊ እንስሳ ስለዝነበሩ እውን ኣብቲ ገዛ ኣባጊዕ ነበረኦም!! እዘን ኣብጊዕ ንግሆ ምስተሰኣ እንበዕ እንበዕ ናይ ምባል ልምዲ ስለዝነበርን ነቶም ናይ ለይቲ ዋርድያ ሓዲሮም ደቂሶም ዘርፍዱ ኣባት ጦር የተሰኣኦም ነበሩ፡

ነዚ ምጽዋር ዚሰኣኑ ኣባት ጦር ሓደ መዓልቲ ነቦይ ተስፋይ ጸዊዖም እዘን ኣባጊዕ ድቓስ ከሊኣናና ወይ ሽጥወን ወይ ሕረድወን ተሸጊርና በልዎም... እዚ ዝሰምዑ ኣቦይ ተስፋይ ክምልሱ ከለው.. እዋእ ከም ምርባሽ ረቢሸን ይኾና እንተኾነ ግን እዚ ገዛ ካብ ንዓኹም ንዐኡን ይቐርብን በልዎም።

ሕጂ ኣብዚ ጉዳይ ዚሰምዕ ዘንብብ ወይ ነዛ ዛንታ ዝፈልጥ ኢዩ ጌይ ኣካል፡ ንሕና ኤርትራውያን ከም ጌይ ኣካል መጠን ምስ እቲ ዝነበረና ጽልኢ ስርዓት ደርግ ብኣወንታ ሰሚዕና ኢና ክንስሕቕሉ.. ኣብቲ ግዜቲ ኣባል ደርግ ዝኾነ ሰብ ጌይ ኣካል ኔሩ እንተዝኸውን ኣቦይ ተስፋይ ከምዚ ዝበሉዎ ወገናዊ ዘረባ ኣይምተጠቐሙን ወይ እውን ኣብ ትሕቲ ቐይዲ ምኣተዉ.. ምኽንያቱ በዘን ቐሩብ ወገናዊ ዘረባ ዋላ እንስሳ እውን ኣብ ገዛኡ እያ ዘላ ንሰኹም ኣብ ዘይገዛኹም ኣብ ዘይዓድኹም እንታይ ትገብሩ ኣብ ዓድና እዮም ዝበሉ ዘለው።

ከምዚ ናይ ኣቦይ ተስፋይ ዓይነት ትሕዝቶ ዘለዎም ዕላላት ኣብ ገግዜኦም ማለት ምስ ግዜ ሃይለስላሴ ይኹን ግዜ ደርግ ወይ እውን ኣብዚ ዘለናዮ ስርዓት ህግደፍ ጸብጺብካ ኣይውድኡን እዮም ኩሎም ድማ ብዝተፈላለዩ መገዲ ዝዝረቡ ማለት ገለ ከም ዋዛ ገለ ከም ምሳሌ ገለ ድማ ከም ዕላል ኮይኖም ዝቐርቡ ኣጋጣሚታት እዮም፡ ብኸምዚ ዓይነት ንወገንነት መግለጺ ጽልእና ናብ ሕሉፍ ገዛእትና ካብ ንጥቐም ናይ ነዊሕ

ግዜ ታሪኽ ይኹን እንበር አብኡ ጥራይ ተደራቱ አይጸንሐን እንታይ ደኣ አባና አብ ውሽጥና እውን ብዙሕ እንዳፈላለየ ናብ ኩልና ዘይንደልዮ አንፈት ከምእንኸይድን ብዛዕባ ሓደጋ አሉታዊ ወገንነት ተንቲንና ምስ ካልእ ወገን ከምዘይንዛረብን ጌሩና ክበሃል ይከኣል..

ንመኸተ አሉታዊ ወገንነት ዝዓለመ አስተምህሮ አብ ሰውራ ኤርትራ ብዙሕ አቓልቦ ተጌርሉ፡ ህዝብና ብብሉጽ አተሓሳስባ መኪትዎ ናብቲ ዝድለ መገዲ ንክኸይድ ይንበር እንበር አብቲ መስርሕ አስተምህሮ ወይ እውን አተሓሳልያ ምሉእነት ዝሓዘለ ብዘይምንባሩ ክሳብ ሎሚ ዕለት ሳዕቤን አሉታዊ ወገንነት አብ ዜጋታትና ጌና ዝዕንድር ዘሎ መስርሕ ኢዩ።

መጽናዕቲ አሉታዊ ወገንነት መቐም ብዙሕ እንድዩ እቲ ዝኸፍኤ ድማ አብ ኤርትራ አበይ ቦታ እዩ ገኒኑ ዝረአየሉ በየናይ ግዜ እዩ ኔሩ ሕጂኽ አሎዶ እንተ ተባህለ እቲ ዝሕተት ኩሉ አባና የለን እዚ አውራጃ እዚ እዩ ኮምኡ ኢሉ ካብ ነብሱ ዘርሕቑ እንተዘይኮይኑ ንጹር ሓበሬታ ክትረክብ ዘይሕሰብ እዩ፡
- ክትግምት እምበር ብርግጽ ክትፈልጥ አሽጋሪ እዩ፡፡

አሉታዊ ወገንነት አበይ ቦታ ከምዝረኤ ይኹን ብመን እዩኽ ዝዝውተር ንኸትመዝን ብዘይመጠን ከቢድን ረቂቕን መጽናዕቲ ኢዩ ዝደሊ... እዚ ዝኸነሉ ምክንያት ድማ ከምቲ አቐዲመ

ዝገለጽክዎ ሕብረተሰብና ብዛዕባ ኣሉታዊ ወገንነት ንዝምልከት ምስ እቲ ናተይ ዝብሎ ወገን እንተዘይኮይኑ ምስቲ ዘይወገነይ ዝብሎ ወዲ ካልእ ኣውራጃ ይኹን ወዲ ካልእ ሃይማኖት ስለ ዘይመያየጥን ዘርእዮ ሓገዝ ይኹን ዘርእዮ ሓልዮት እውን ናብቲ ወገነይ ዝብሎ ጥራይ ክትግብሮ ስለ ዝረኤይ እዩ።

ከምቲ ኣቐድም ኣቢላ ሓቢረዮ ዝጸናሕኩ ኣብ ግዜ ሰውራ ነዚ ጉዳይ ኣቓልቦ ተጌሩሉ ብዙሕ ጽቡቕ ኣድሚዑ ኔሩ ክበሃል ዝከኣል እዩ ጽቡቕነቱ ድማ ኩሉ ማዕረ ኮይኑ ክቓለስ ነቲ ቓልሲ ንኽዛዘም እውን ሓጊዙ ኔሩ እዩ ፡

እዚ ግን ነቲ ዝድለ ስራሕ ንኽስራሕ ዝተዋህበ ትምህርቲ ሕምቀት ኣሉታዊ ወገንነት ዝገልጽ ጥራይ ምንባሩ እዩ፡ እቲ ጎዲሉ ዝነበረ ግን እቲ ፍርቂ ጎኑ ማለት ኣወንታዊ ህላውነት ወገንነትን ጥቕሙን ዝገልጽ ኣስተምህሮ እዩ ፡

ብሓጺሩ እቲ ሓደ ገጽ ኣሉታዊ ወገንነት ዝምልከት ክፉእ ሳዕቤኑን እንተዘይኮይኑ ነቲ ካልኣይ ገጹ ንኣወንታዊ ወገንነት ዝምልከት ብፍጹም ኣቓልቦ ከምዘይነበሮ ብዙሓት መራሕቲ ሃይማኖትን ኣካየድቲ ማሕበራት ግብረሰናይን ይጠቕስዎ እዮም... ብዝኾነ ግን በቲ ዝተረኽበ ሚዛን ክንዛረብ ኣብዚ ቦታ እዚ ይበዝሕ ወይ ኣብዚ ኣውራጃ እዚ ይበዝሕ ኣሉታዊ ወገንነት ኢልካ ክትዛረብ ካብ ሓቂ ምርሓቕ ኢዩ..

እቲ ሚዛን ዘርእዮ ቦታ እንበኣር ኣብ ኩሉ እቲ ናይ ብዙሕ መበቐል ብሓባር ዝነብረሉን ዝነግደሉን ብሓፈሽኡ ድማ ኣብ ምስ ኩሉ ሕብረተሰብ ዝራኽበሉ ቦታታት ኢዩ.. ኣብነት ናይዘን ቦታታት ኣብ ሃገርና ከተማታት ከም በዓል ኣስመራ ከረን ደቐምሓረ ባጽዕ መንደፈራ ወዘተ.. ክኾና ከለዋ ብተወሳኺ ዓቢ ኣብነት ድማ ናብ ኣብ ስደት ዘለዉ ዜጋታት ዝረኣይ ኣሉታዊ ውገንነት ብብዝሒ ኢዩ...

እቲ ዘገርም ሰብ በየናይ መዐቕኒ እዩ ውገንነት ተመዚኑ ኢሉ መዛረቢ ክገብሮ ይኽእል እዩ.. እዚ ግን ናብቲ ህላውነት ኣሉታዊ ውገንነት ኣድሂቡ ናብ መፍትሒ ዘጓዕዝ ድዩ? ዋላ ከም ቐደም የለን ምባል ወይ እውን ሰብ ነብሱ ሕያው ጌሩ ኣሉታዊ ውገንነት ኣባና የለን ኣብ ከምዚ ዝመስለ ቦታ ጥራይ ኢዩ ዘሎ ብማለት ነቲ ዘይ ወዲ ኣውራጅኡ ዝውንጅል ኢዩ !!

ብዝኾነ ህላውነት ኣሉታዊ ውገንነት ኣብ ኤርትራዊ ዜጋ ከምዘሎ ንምፍላጥ ብዙሕ ናይ ኣእምሮ ብልሓት ዝሓትት ኣይኮነን።

በየናይ ኣውራጃ ወይ ዓዲ እዩ ኣሉታዊ ውገንነት ዝረኣይ ንዝብል! ብሓፈሽኡ ኤርትራዊ ከም ናብራ ዝመዛዘንን ተመሳሳሊ ሂወት ዘሕልፍን ስለዝኾነ እዚ ዓዲዚ ወይ እዚ

አውራጃዚ ብዝያዳ አሉታዊ ወገንነት አለዎ ኢልካ ክትዛረብ ካብ ሓቂ ምርሓቕ ይኹን እንበር ገለ አውራጃታት ብዝያዳ ሕልፊ ሰቦም አሉታዊ ወገንነት አለዎም ኢልካ ይዝረበሎም እዩ...

ናይዚ ግጉይ መረዳእታ ጠንቂ መሰረቱ ካብቶም ነዚ ሜላ ተጠቂሞም አሕዋቶም አባኢሶም ጎብለላት ዝኾኑ መራሕቲ ሰውራ እዮም፡፡

መዓስ ግዜ እዩ አሉታዊ ወገንነት ኣብ ኤርትራ ኔሩ እንድሕር ክበሃል ኮይኑ ካብ ግዜ ናብ ግዜ ኣብዚ እዋን እዚ እገለ ከምዚ ጌሩ ወይ ኣብዚ ግዜ እዚ . . . እዚ አውራጃ እዚ ከምዚ ፈጺሙ ወይ እውን ብኸምዚ ዓመተምህረት እዚ ዓይነት ሃይማኖት ከምዚ ዝመሰለ አሉታዊ ወገናዊ ነገራት ፈጺሙ ዝብል መዝገባት እኳ እንተዘይተረኽበ አሉታዊ ወገንነት ከም ዝነበረን ዘሎን ሕሉፍ ታሪኽ መምህርና ኢዩ...

ብብዝሒ አሉታዊ ወገንነት ዝረኣየለን ዝነበራ ትካላት ከም ኣብነት ትካላት ማሕበራት ወይ ውድባት ናይ ስፖርት ፖለቲካ ሃይማኖት ወይ እውን ኣብ ሕጊ እንዳባ ዝነበረ ሰነዳት (ኣካዩድቲ አውራጃታት)ወዘተ ዝኣመሰላ እየን።

አሉታዊ ወገንነት ኣብ ሃገርና ዋላኳ እቲ ወገናዊ ዝኾነ ተግባራት ብደረጃ ይፈላለ እንተኾነ ህዝብና ከም

ዝገበረሎም

ካብ መጀመርያ 70ታት ብፍላይ ድሕሪ ምፍላይ ሰልፊ ነጻነት ካብ ተጋድሎ ሓርነት ኤርትራ ኮይኑ ክሳብ ሎሚ ዝረኤ ዘሎ ዉዕሎ ጉጉያት እዩ።

ኣብዚ መዓልቲ እዚ ከምዚ ተጌሩ ከይበልካ ካብቶም ትሑት ሚዛን ዘለዎም ወገናዊ ተግባራት ክሳብ ዝለዓለ ሚዛን ዝሓዘሉ እሞ ድማ ብዉድብ ደረጃ ይኹን ሎሚጎውን ብመንግስታዊ ደረጃ ዝትግበሩ ወገናውያን ተግባራት ይረክቡ እዮም።

ገለ ካብዞም ትሑት ሚዛን ዘለዎም ኣጋጣሚታት ኣሉታዊ ወገንነት ከይስልኹም ኣብ መፋርቕ 90ታት ዘጋጠመትኒ ከጸውተኩም።

ድሕሪ ነጻነት እዩ ኣብ 93 ናብ ኣስመራ ምስከድኩ ዝገጠመኒ እዩ...

ኣደ ሰውኣ ኪዳነ ዓርከይ ንኸበጽሕ ኢለ ናብ ዕዳጋ ሓሙስ ገዘኦም ምስ ከድኩ ድሕሪ ገለ ሰዓታት ዕላል ምስ ኣዲኡ ኣደይ መብራት እታ ብንእሽትኣ ዝገደፍኩዋ ምንኣስ ኪዳነ ተጋዳሊት ኣዜብ ምስ ሓደ መዘነኣ ተጋዳላይ... ናብቲ ዝነበርናዮ ይኣትዉ እሞ.... ምስተሰዓዓምና ነዲኣ ኣደይ መብራት ጸዊዓ ኣደ! ንዒ